




बेहतर होता कि टीम संस्कृति पर खुलकर चर्चा की जाती और यह तय किया जाता कि आगे कैसे बढ़ना है। टेस्ट मैच जीतने के बाद आधी रात का कफ्यू लगा देना उचित नहीं है।

- ग्रोम स्वान

इंग्लैंड के पूर्व स्पिनर, बेन स्टोक्स को लेकर बोलते हुए।



## आज का खिलाड़ी



## क्रिस्टियानो रोनाल्डो

पुर्तगाल के स्टार स्ट्राइकर क्रिस्टियानो रोनाल्डो का मानना है कि उनकी टीम को विश्व कप फुटबॉल के खिताब के बारे में सोचने की बजाय अच्छी शुरुआत पर ध्यान केंद्रित करना चाहिए। इस 48 टीम के टूर्नामेंट में पुर्तगाल की टीम भी दावेदारों में शामिल है और 41 वर्षीय रोनाल्डो अपना छठा

राष्ट्रदूत जयपुर, 14 जून, 2026

विश्व कप खेलेंगे, जो अर्जेंटीना के प्रतिद्वंद्वी लियोनेल मेस्सी के साथ सबसे अधिक विश्व कप खेलने का रिकॉर्ड है। रोनाल्डो ने कहा, "अच्छी शुरुआत करना, पहले और दूसरे मैच में अच्छा प्रदर्शन करना और फिर ग्रुप में पहले स्थान पर रहना महत्वपूर्ण है।"

क्या आप जानते हैं? ... 2022 में कतर में हुए पिछले फीफा वर्ल्ड कप में अर्जेंटीना ने फ्रांस को हराकर तीसरी बार खिताब जीता था।



### आज के मैच

**कतर बनाम स्विट्जरलैंड**  
सुबह 12.30 बजे

**ब्राजील बनाम मोरक्को**  
सुबह 3.30 बजे

**हेती बनाम स्कॉटलैंड**  
सुबह 6.30 बजे

**ऑस्ट्रेलिया बनाम तुर्की**  
सुबह 9.30 बजे

**जर्मनी बनाम कुराकाओ**  
सुबह 10.30 बजे

# फोलारिन के दो गोल से अमेरिका ने पेरू के 4-1 से हराया

## फीफा विश्व कप 2026

कैलिफोर्निया, 13 जून। फीफा विश्व कप 2026 के ग्रुप-डी मुकाबले में सह-मेजबान अमेरिका ने दमदार प्रदर्शन करते हुए शनिवार को पेरू के 4-1 से हराकर टूर्नामेंट में विजयी शुरुआत की। कैलिफोर्निया के सोफी स्टेडियम में खेले गए मुकाबले में स्ट्राइकर फोलारिन बलोगुन ने दो गोल दागकर जीत में अहम भूमिका निभाई।

अमेरिका ने मैच की शुरुआत से ही आक्रामक खेल दिखाया और सातवें मिनट में बृहत हासिल कर ली। पेरू के मिडफील्डर डेभियन बोबाडिला ने गेंद को रोकने की कोशिश में गलती से अपने ही गोल में पहुंचा दिया, जिससे अमेरिका को शुरुआती बढ़त मिल गई। पहले गोल के बाद अमेरिकी टीम ने लगातार दबाव बनाए रखा। पेरू के रक्षा पंक्ति अमेरिकी हमलों के सामने बिखरती नजर आई और इसका फायदा उठाते हुए फोलारिन बलोगुन ने पहले हाफ में दो गोल कर अमेरिका को 3-



0 की मजबूत बढ़त दिला दी। दूसरे हाफ की शुरुआत में अमेरिका के स्टार खिलाड़ी क्रिस्टियानो पुलिसिक को कोच मॉरिसियो पोचेटिनो ने आराम दिया। इसके बाद टीम अतिरिक्त गोल नहीं कर सकी, लेकिन मैच पर नियंत्रण बनाए रखा।

पेरू के की ओर से स्थानापन्न खिलाड़ी मॉरिसियो ने 74वें मिनट में एक गोल कर अंतर कम किया, लेकिन टीम वापसी नहीं कर सकी। मैच के अंतिम क्षणों में जियोवानी रेयाना ने चौथा गोल कर अमेरिका की 4-1 की बड़ी जीत सुनिश्चित कर दी। इस जीत के साथ अमेरिका अस्थायी रूप से ग्रुप-डी में शीर्ष स्थान पर पहुंच गया है। अब समूह का दूसरा मुकाबला तुर्किये और ऑस्ट्रेलिया के बीच खेला जाएगा।

## बालोगुन अमेरिका की जीत के नायक, 96 साल में पहली बार हुआ ऐसा

कैलिफोर्निया, 13 जून। अमेरिका की जीत के हीरो फोलारिन बलोगुन रहे, जिन्होंने दो गोल दागे, वह इसी के साथ मेजबान टीम के नए हीरो बन गए हैं। बता दें, फोलारिन बलोगुन तीन में से किसी भी देश के लिए खेल सकते थे। लेकिन उन्होंने अमेरिका को चुना और अब विश्व कप फुटबॉल में पहले मैच में उन्होंने दो गोल करके अपनी टीम को पेरू के 4-1 से शानदार जीत दिलाई। इंग्लैंड के पूर्व कप्तान डेविड बेकहम की मौजूदगी में बलोगुन 1930 के बाद वर्ल्ड कप के किसी मैच में दो गोल करने वाले पहले अमेरिकी खिलाड़ी बन गए। उस समय वह पेरूनाउड ने पेरू के खिलाफ ही अमेरिका की 3-0 की जीत में तीनों गोल किए थे, जो वर्ल्ड कप के इतिहास में पहली हैट्रिक थी। अमेरिका की विश्व कप में यह सबसे बड़ी जीत है। इससे पहले उसने इस टूर्नामेंट में कभी तीन से अधिक गोल नहीं किए थे। यही नहीं अमेरिकी टीम ने पहले हाफ में तीन गोल दागे जो विश्व कप में उसका रिकॉर्ड है।



## लारिन के देर से किये गोल ने कनाडा को हार से बचाया, बोस्निया से 1-1 की बराबरी

नई दिल्ली, 13 जून। विश्व कप 2026 के ग्रुप-बी मुकाबले में शुकवार को सह-मेजबान कनाडा ने आखिरी समय तक संघर्ष करते हुए बोस्निया और हर्जोगोविना के खिलाफ 1-1 से ड्रां खेल लिया। मुकाबले में कनाडा लंबे समय तक हार की ओर बढ़ता दिखाई दे रहा था, लेकिन विकल्प खिलाड़ी के रूप में उतरे काइल लारिन ने टीम को अहम अंक दिला दिया। कनाडा इस मुकाबले में अपने कप्तान अल्फोंसो डेविस के बिना उतरा, जो हैमस्ट्रिंग चोट से उबर रहे हैं। बोस्निया ने मैच के 21वें मिनट में बृहत बनाई। कॉर्नर से आए गेंद पर जोवो लुकिच ने शानदार फिनिश करते हुए अंतरराष्ट्रीय करियर का अपना पहला गोल दागा और टीम को 1-0 से आगे कर दिया। दूसरे हाफ में कनाडा ने लगातार आक्रामक किए और 53वें मिनट में बराबरी का सुनहरा मौका मिला, लेकिन रिची लारिया का शॉट बोस्निया के डिफेंडर सीड कोलासिनका ने गोल लाइन के पास शानदार तरीके से रोक दिया। इसके बाद कनाडा ने लगातार दबाव बनाए रखा, लेकिन गोल के सामने सटीकता की कमी दिखी और बोस्निया की टीम बृहत बचाने में सफल नजर आने लगी। हालांकि 76वें मिनट में मैदान पर आए काइल लारिन ने मैच का रुख बदल दिया। मैदान में आने के तीन मिनट बाद ही उन्होंने बॉक्स के अंदर घूमकर जोरदार शॉट लगाया, जो डिफेंडर लारिन को बंद कर दिया और कनाडा ने 1-1 की बराबरी कर ली।

स्ट्राइक टाइम के अंतिम मिनटों में कनाडा के पास जीत का मौका भी आया। रिची लारिया ने गेंद लारिन तक पहुंचाई, लेकिन बोस्निया के डिफेंडर तारिक मुहरेमोविच ने शानदार बचाव करते हुए गोल नहीं होने दिया। इस ड्रां के साथ कनाडा ने विश्व कप अभियान की शुरुआत एक अंक के साथ की, जबकि बोस्निया जीत के बेहद करीब पहुंचकर भी तीन अंक हासिल नहीं कर सका।

**कनाडा के साथ फीफा वर्ल्ड कप में पहली बार हुआ ऐसा, जीत का खाता खुले बिना मिला पॉइंट** - कनाडा और बोस्निया और हर्जोगोविना के बीच फीफा वर्ल्ड कप 2026 का तीसरा मैच खेला गया था। 1-1 से यह मैच ड्रां रहा और दोनों टीमों को अंक बांटने पड़े। इसी के साथ कनाडा ने फीफा वर्ल्ड कप के इतिहास में अपना पहला अंक अर्जित किया। जो हां, इससे पहले सह-मेजबान कनाडा ने 2 बार फीफा वर्ल्ड कप खेला, जिसमें उन्हें सभी 6 मैचों में हार का सामना करना पड़ा। यह पहला मौका है जब कनाडा फीफा वर्ल्ड कप पॉइंट्स टेबल में अपना खाता खोल पाया है, यह उनके लिए एक ड्रीम स्टार्ट है। कनाडा ने इससे पहले 1986 और 2022 में दो वर्ल्ड कप खेले थे।

## महिला टी-20 विश्वकप 2026 : इंग्लैंड ने श्रीलंका को 87 रन से हराया

एजबेस्टन, 13 जून। महिला टी20 विश्व कप 2026 के उद्घाटन मुकाबले में मेजबान इंग्लैंड ने शानदार प्रदर्शन करते हुए श्रीलंका को शुकवार देर रात 87 रन से हराकर टूर्नामेंट का विजयी आगाज किया। इंग्लैंड की जीत की सबसे बड़ी नायिका सलामी बल्लेबाज डैनी वायट-हॉज रहीं, जिन्होंने 62 गेंदों में नाबाद 105 रन की ऐतिहासिक पारी खेली। यह महिला टी20 विश्व कप इतिहास का केवल सातवां शतक रहा। एजबेस्टन में खेले गए मुकाबले में इंग्लैंड ने पहले बल्लेबाजी करते हुए 20 ओवर में 1 विकेट पर 219 रन बनाए, जो महिला टी20 विश्व कप इतिहास का सबसे बड़ा टी20 स्कोर भी बन गया। इंग्लैंड की शुरुआत तेज रही। एमी जोन्स ने 38 गेंदों पर 53 रन बनाए जबकि कप्तान नैट साइमंडर-ब्रंट ने सिर्फ 22 गेंदों में 46 रन की तूफानी पारी खेली। वायट-हॉज और एमी जोन्स ने पहले विकेट के लिए शतकीय साझेदारी कर टीम को मजबूत स्थिति में पहुंचाया। वायट-हॉज ने अपनी पारी में 13 चौके और एक छक्का लगाया तथा सिर्फ 32 गेंदों में अर्धशतक पूरा किया। अंतिम ओवरों में साइमंडर-ब्रंट और वायट-हॉज ने तेजी से रन बटोरें। आखिरी ओवर में इंग्लैंड ने 26 रन जोड़े और वायट-हॉज ने अपना शतक पूरा करते हुए टीम को 200 के पास पहुंचा दिया। 220 रन के विशाल लक्ष्य का पीछा करने उतरी श्रीलंका की शुरुआत बेहद खराब रही। टीम ने पावरप्ले में ही 37 रन पर तीन विकेट गंवा दिए। विश्वी गुणरत्ने, चमारी अथापथु और इमेशा दुलानी सस्ते में आउट हो गईं। इंग्लैंड की गेंदबाज फ्रेया केम्प ने शानदार गेंदबाजी करते हुए 4 विकेट लेकर श्रीलंका की कमर तोड़ दी। शार्लेट डीन और सोफी एक्लेस्टोन ने दो-दो विकेट हासिल किए। श्रीलंका की ओर से निलाक्षिका शिल्वा ने 33 गेंदों पर 39 रन बनाए, लेकिन टीम 20 ओवर में 132 रन ही बना सकी।

हिमाचल प्रदेश धर्मशाला, 13 जून। भारत ने अफगानिस्तान को पहले वनडे में 7 विकेट से हरा दिया। यिा टीम ने तीन मैचों की सीरीज में 1-0 की बृहत त बना ली। धर्मशाला में बारिश की वजह से 25-25 ओवर का मैच खेला गया। भारत ने टॉस जीतकर गेंदबाजी करने का फैसला किया। अफगानिस्तान की टीम 24.5 ओवर में 194 रन पर ऑलआउट हो गई। रहमातुल्लाह गुरबाज ने 48 गेंदों में अपना नौवां वनडे शतक लगाया। उन्होंने 8 चौके और 8 छक्के की मदद से 102 रन की पारी खेली। 195 रन का पीछा कर रही भारत ने 22.5 ओवर में 3 विकेट खोकर टारगेट हासिल कर लिया। कप्तान शुभमन गिल ने 66 बॉल पर नाबाद



84 रन बनाए। केएल राहुल 39 रन बनाकर नाबाद रहे। उनके अलावा ईशान किशन ने 34 रन की पारी खेली। भारत की ओर से डेब्यू कर रहे हर्ष दुबे और गुरनूर बरार ने 3-3 विकेट लिए। अशदीप सिंह और नीतीश कुमार रेड्डी

को 2-2 विकेट मिले। सीरीज का दूसरा मुकाबला 17 जून को लखनऊ में खेला जाएगा। भारत ने 13 बॉल रहते मैच अपने नाम कर लिया। 23वें ओवर में गिल ने पहली गेंद पर चौका जड़ा, जबकि केएल राहुल ने दो चौके लगाए। अजमतुल्लाह उमरज़ई के इस ओवर में भारत ने 13

ओवर में दो छक्के और दो चौके लगाए और 16 गेंदों में 31 रन पर पहुंच गए। भारत का स्कोर 22 ओवर में 3 विकेट पर 182 रन हो गया। भारत जीत के करीब पहुंच चुका है। 21 ओवर के बाद टीम का स्कोर 3 विकेट पर 162 रन है। कप्तान शुभमन गिल 64 गेंदों में 79 रन बनाकर नाबाद हैं, जबकि केएल राहुल 10 गेंदों में 11 रन बनाकर उनका साथ दे रहे हैं। भारत को 18वें ओवर में तीसरा शटका लगा। श्रेयसने जिया उर रहमान शरीफ की ऑफ स्टंप के बाहर भी लेंथ गेंद पर अय्यर ने पुल शॉट खेलेने की कोशिश की, लेकिन गेंद बल्ले के अंदरूनी हिस्से पर लगी और सीधे मिड-ऑन पर खड़े मोहम्मद सलीम सफी के हाथों में चली गई।

# आईसीसी महिला टी-20 विश्व कप में भारत-पाक की भिड़ंत आज

नई दिल्ली, 13 जून। भारतीय टीम को आईसीसी महिला टी20 विश्व कप के पहले मैच में रविवार को चिर प्रतिद्वंद्वी पाकिस्तान के खिलाफ सलामी बल्लेबाजी स्पिन मंधाना और शेफाली वर्मा से अच्छी शुरुआत की उम्मीद होगी। पिछले साल वनडे विश्व कप जीतने वाली हरमनप्रीत कौर की अगुवाई में भारत की नजरें लगातार दूसरे आईसीसी खिताब पर लगी हैं। पाकिस्तान के खिलाफ भारत का रिकॉर्ड भी बेहतरीन रहा है। भारत ने टी20 प्रारूप में पाकिस्तान के खिलाफ 13 मैच जीते जबकि तीन में पराजय का सामना किया है। पिछली बार 2024 में दुबई में टी20 विश्व कप में दोनों टीमों का सामना हुआ था जो इतिहास में भारत छह विकेट से जीता था। उसके



बाद से सफेद गेंद के क्रिकेट में भारतीय टीम के प्रदर्शन में निरंतरता देखी गई है। भारत ने पहली बार वनडे विश्व कप जीता और अब लगभग वही टीम टी20 खिताब के लिये जोर आजमाइश करेगी। टूर्नामेंट से पहले भारत ने आस्ट्रेलिया को 2 . 1 से और इंग्लैंड को 3 . 2 से हराया जबकि श्रीलंका पर 5 . 0 से जीत दर्ज की। उसे हालांकि दक्षिण अफ्रीका ( 4 . 1 ) और

इंग्लैंड ( 2 . 1 ) ने उनकी धरती पर हुई श्रृंखलाओं में हराया। भारत के प्रदर्शन की कुंजी सलामी बल्लेबाजों मंधाना और शेफाली से मिलने वाली शुरुआत है। हरमनप्रीत कौर ने दक्षिण अफ्रीका और इंग्लैंड के खिलाफ अर्धशतक लगाकर फॉर्म में वापसी की जो मध्यक्रम के लिये अच्छा संकेत है। जेमिमा रौड्रिज़, रिचा घोष और भारतीय फुलमांली पर भी रन बनाने की भारी जिम्मेदारी होगी। पाकिस्तान के पास बायें हाथ की स्पिनर नशरा संघु के रूप में उन्दा गेंदबाज है। विकेटकीपर बल्लेबाज यास्तिका भाटिया ने इंग्लैंड के खिलाफ तीन मैचों की श्रृंखला में सर्वाधिक रन बनाये थे लेकिन उन्हें मौजूदा स्ट्राइकर रेट 99 को बेहतर करना होगा। हरफनमौला दीपति शर्मा

को बल्ले और गेंद दोनों से योगदान देना होगा। हालांकि पिछे उनकी आफ स्पिन गेंदबाजी के अनुकूल नहीं होगी।

## इंग्लैंड टीम का सामान ले उड़े चोर

नई दिल्ली, 13 जून। अमेरिका, कनाडा और मैक्सिको संयुक्त रूप से फीफा वर्ल्ड कप 2026 की मेजबानी कर रहे हैं। टूर्नामेंट में बृहतजगामी को लेकर लगातार सवाल उठ रहे हैं। अब एक चौकाने वाले मामला सामने आया है, जिसने अमेरिका की थू-थू करा दी है। दरअसल, इंग्लैंड फुटबॉल टीम का अमेरिका के कैनसस सिटी में सामान चोरी हो गया। चोर कुछ ट्रेनिंग इक्विपमेंट ले उड़े, जिसमें बूट और बॉल्स तक शामिल हैं। हालांकि, पुलिस एक्शन लेते हुए दो लोगों को गिरफ्तार किया है। हेरी केन की कप्तानी वाली इंग्लैंड टीम को टूर्नामेंट में अपने पहला मैच में 17 जून को क्रोएशिया से भिडना है। इंग्लैंड के खिलाड़ी रविवार को कैनसस सिटी पहुंचेंगे। टीम के यहां से पहले ट्रेनिंग का सामान भेज दिया गया था। सामान जब ट्रेनिंग बेस पर ले जाया जा रहा था तो उसी दौरान वाहनों में चोरी हो गई।

## आरसीए एडहॉक कमेटी ने आज किया आरसीए के निर्माणधीन चौप स्टेडियम का दौरा

जयपुर, 13 जून। आरसीए एडहॉक कमेटी संयोजक डॉ मोहित जसवंत यादव , सदस्य आशीष तिवाड़ी ने आज दिल्ली बाईपास स्थित चौपस्थित आरसीए के निर्माणधीन नए अंतर्राष्ट्रीय क्रिकेट स्टेडियम का दौरा किया। इस दौरान आरसीए पिच क्यूरेटर तपोश चटर्जी , स्टेडियम निर्माण से जुड़े अनुभवी विशेषज्ञ मौजूद रहे। आरसीए एडहॉक कमेटी ने निरीक्षणके दौरान निर्माणधीन स्टेडियम की वर्तमानस्थिति व उसके पूर्व में हो चुके निर्माण का निरीक्षण किया साथ ही निर्माणधीन स्टेडियम के साइट प्लान व नक्शे की जानकारी प्राप्त की। संयोजक डॉ मोहित जसवंत यादव के अनुसार हमारी पूरी कमेटी का पूर्ण प्रयास है की राज्य के खेल प्रेमियों को एक उच्च स्तरीय अंतर्राष्ट्रीय क्रिकेट स्टेडियम को सौगत प्राप्त हो, जिसके लिए हम विशेष रूप से राज्य के माननीय मुख्य मंत्री श्री भजनलाल शर्मा जी के नेतृत्व में अगले 2 साल में आरसीए के नविन अंतर्राष्ट्रीय क्रिकेट स्टेडियम के निर्माण को पूर्ण राज्य में खेल के विकास में अपना अहम योगदान दें। आरसीए एडहॉक कमेटी सदस्य आशीष तिवाड़ी के अनुसार एडहॉक कमेटी निर्माण को जल्द शुरू करने के लिए हर स्तर पर कार्य कर रही है , आज हमने हमारे क्यूरेटर व स्टेडियम निर्माण का गहन अनुभवी विशेषज्ञों के साथ निर्माणधीन स्टेडियम का निरीक्षण किया व महत्वपूर्ण चर्चा करते हुए स्टेडियम

## आरसीए वीमेन चयन कमेटी घोषित, भारती वर्मा चेरपर्सन : डॉ. मोहित

जयपुर, 13 जून। आरसीए एडहॉक कमेटी संयोजक डॉ मोहित जसवंत यादव , सदस्य आशीष तिवाड़ी , धनञ्जय सिंह खोंसपर , सुशील जैन , अरिष्ट सिंघवीने बीसीसीआई के आगामी घरेलू क्रिकेट सत्र के विभिन्न आयु वर्ग की प्रतियोगिताओं में भाग लेने वाली राजस्थान टीम के संभावितों को चयन हेतु आरसीए वीमेन चयन कमेटी का गठन किया। आरसीए एडहॉक कमेटी संयोजक डॉ मोहित जसवंत यादवके अनुसार बीसीसीआई की विभिन्न आयुवर्ग की वीमेन प्रतियोगिताओं की पूर्ण तैयारियों के लिए राजस्थान क्रिकेट संघ द्वारा राज्य स्तरीय सीनियर, अंडर 23, अंडर 19 व अंडर 15 वीमेन प्रतियोगिताओं व गतिविधियों आयोजित की जाएगी व प्रतियोगिताओं में खिलाड़ियों की प्रतिभा व प्रदर्शन को देखते हुए आरसीए वीमेन चयन कमेटी राजस्थान टीम के संभावितों का चयन करेगी। एडहॉक सदस्य आशीष तिवाड़ी के अनुसार आरसीए

एडहॉक कमेटी ने राजस्थान वीमेन चयन कमेटी के गठन हेतु राज्य की पूर्व खिलाड़ियों से ऑनलाइन आवेदन आमंत्रित किये थे जिसमें से चयन कमेटी का सदस्य बनने के सभी मापदंडों को पूर्ण करने वाली आवेदकों को पूर्ण पारदर्शी रूप से इंटरव्यू के लिए आरसीए द्वारा आमंत्रित किया था , सभी प्रक्रिया पूर्ण होने के बाद आज आरसीए एडहॉक कमेटी ने सर्वसम्मति से बीसीसीआई घरेलू क्रिकेट सत्र 2026 -27 के लिए राजस्थान वीमेन चयन कमेटी का गठन किया। आरसीए एडहॉक कमेटी सदस्य सुशील जैनके अनुसार आरसीए वीमेन चयन कमेटी का चेरपर्सन भारतीय चर्मा को बनाया गया है। भारती चर्मा ने इंडिया टीम का प्रतिनिधित्व किया है।

## गुरु जसपाल राणा के निधन पर भावुक हुई मनु भाकर, कहा- अपूरणीय क्षति

नई दिल्ली, 13 जून। भारत की स्टार निशानेबाज मनु भाकर ने अपने गुरु और मार्गदर्शक जसपाल राणा के निधन को खेल जगत के लिए अपूरणीय क्षति बताया है। भारत के महान पिस्टल निशानेबाज और बाद में सफल कोच बने जसपाल राणा का 49 वर्ष की आयु में हृदय संबंधी जलिलताओं के कारण गुस्वार-शुकवार की दरमियानी रात निधन हो गया। अपने निधन के समय वह भारतीय पिस्टल शूटिंग टीम के हाई परफॉर्मंस कोच के रूप में कार्यरत थे। जसपाल राणा ने मनु भाकर के करियर को नई दिशा देने में महत्वपूर्ण भूमिका निभाई थी। उनके मार्गदर्शन में मनु ने पेरिस ओलंपिक 2024 में ऐतिहासिक प्रदर्शन करते हुए दो कांस्य पदक जीतकर नया इतिहास रचा था। अपने गुरु के निधन पर मनु ने सोशल मीडिया पर तीन तस्वीरें साझा करते हुए केवल दो शब्द लिखे- अपूरणीय क्षति। वर्तमान में देहरादून में राष्ट्रीय शिबिर का हिस्सा बना मनु, जसपाल राणा के पार्थिव शरीर के शहर पहुंचने पर भी मौजूद रही। शुकवार शाम वह जसपाल राणा के पिता एनएस राणा और परिवार के अन्य सदस्यों के साथ अंतिम श्रद्धांजलि अर्पित करती दिखाई दीं। जसपाल राणा का खिलाड़ी के रूप में करियर 15 वर्षों से अधिक समय तक चला। उनके करियर की सबसे बड़ी उपलब्धियों में 2006 एशियाई खेल शामिल रहे, जहां उन्होंने तीन स्वर्ण और एक रजत पदक जीतकर उस समय के विश्व रिकॉर्ड की बराबरी की थी।



## ऑस्ट्रेलियन ओपन 2026 के सेमीफाइनल में हारी सिंधु, योमागुची ने रोका खिताबी अभियान



सिडनी, 13 जून। भारत की स्टार शटलर और दो बार की ओलंपिक पदक विजेता पीवी सिंधु का ऑस्ट्रेलियन ओपन 2026 में शानदार सफर सेमीफाइनल में समाप्त हो गया। शनिवार को खेले गए महिला एकल मुकाबले में उन्हें मौजूदा विश्व चैंपियन जापान की अकाने यामागुची ने 22-20, 21-12 से हराया। मुकाबले की शुरुआत सिंधु ने दमदार अंदाज में की और पहले गेम के अधिकांश समय बृहत बनाए रखीं। हालांकि यामागुची ने लगातार वापसी करते हुए मुकाबले को ड्रयूस तक पहुंचाया और अंततः पहला गेम अपने नाम कर लिया। पहले गेम की जीत से मिली लय को जापानी खिलाड़ी ने दूसरे गेम में भी बरकरार रखा। सिंधु ने शुरुआती बृहत बनाई, लेकिन इसके बाद यामागुची ने लगातार अंक जुटाते हुए 18-9 की

मजबूत बृहत हासिल कर लीं। अंत में सिंधु का शॉट नेट में जाने के साथ मुकाबला समाप्त हुआ। सिंधु ने इससे पहले क्वार्टर फाइनल में चीनी ताइपे की चेन स्यू-यू को मात्र 27 मिनट में 21-6, 21-9 से हराकर अंतिम चार में जगह बनाई थी। विश्व रैंकिंग में 10वें स्थान पर काबिज सिंधु की यह 2026 बीडब्ल्यूएफ वर्ल्ड टूर सत्र में दूसरी सेमीफाइनल उपस्थिति रही। इससे पहले वह जनवरी में मलेशिया ओपन के अंतिम चार तक पहुंची थीं। सिंधु इस टूर्नामेंट के जरिए सैयद मोदी इंटरनेशनल 2024 के बाद अपना पहला बीडब्ल्यूएफ वर्ल्ड टूर खिताब जीतने की कोशिश कर रही थीं। हालांकि खिताबी दौड़ यहीं समाप्त हो गई, लेकिन उनका सेमीफाइनल तक पहुंचना इस सत्र में उनकी बेहतर होती लय का संकेत माना जा रहा है।